

(ബി) കോവിഡ് രണ്ടാം തരംഗത്തിന്റെ ഭാഗമായി ഇന്ത്യയിൽ ഏറ്റവുമധികം പ്രതിദിന രോഗബാധയുള്ള സംസ്ഥാനമായി കേരളം മാറിയതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് വിനോദസഞ്ചാര മേഖലയുടെ തിരിച്ചുവരവിനെ പ്രതികൂലമായി ബാധിക്കുമെന്ന കാര്യം ഗൗരവത്തോടെ കാണുമോ?

നമ്മുടെ രാജ്യത്തെ ബാധിച്ച കോവിഡ് തരംഗത്തിന്റെ ആഘാതം കേരളത്തിലെ ടൂറിസം മേഖലയിലും അനുഭവപ്പെടുന്നുണ്ട്. എന്നാൽ ഇതുമൂലമുണ്ടായ പ്രയാസങ്ങൾ പരിഹരിച്ച് കേരളത്തിലെ ടൂറിസം മേഖലയുടെ നിലനിൽപ്പിനും പുനരുജ്ജീവനത്തിനുമായി വിവിധങ്ങളായ പദ്ധതികൾ നടപ്പാക്കിവരുന്നു.

(സി) പ്രസ്തുത പ്രതിസന്ധി തരണം ചെയ്ത് വിനോദസഞ്ചാര മേഖലയ്ക്ക് ഉണർവ് പകരാൻ പ്രത്യേക പാക്കേജ് നടപ്പാക്കുമോ; വ്യക്തമാക്കുമോ?

പ്രതിസന്ധി തരണം ചെയ്ത് വിനോദസഞ്ചാര മേഖലയ്ക്ക് ഉണർവ് പകരുവാൻ 2021 ജൂൺ മാസത്തിൽ സംസ്ഥാന സർക്കാർ നിയമസഭയിൽ അവതരിപ്പിച്ച ബഡ്ജറ്റിൽ ഈ മേഖലയ്ക്ക് പ്രത്യേക പാക്കേജ് പ്രഖ്യാപിച്ചിട്ടുണ്ട്.

#### **പഞ്ചായത്തിൽ ഒരു വിനോദസഞ്ചാര കേന്ദ്രം**

146(756) ശ്രീ. ലിന്റോ ജോസഫ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വിനോദസഞ്ചാരം പ്രോത്സാഹിപ്പിക്കുന്ന പദ്ധതികളുടെ ഭാഗമായി പഞ്ചായത്തിൽ ഒരു വിനോദസഞ്ചാര കേന്ദ്രം വികസിപ്പിക്കുമെന്ന പ്രഖ്യാപനത്തിന്റെ വിശദാംശങ്ങൾ ലഭ്യമാക്കുമോ?

പഞ്ചായത്തിൽ ഒരു വിനോദസഞ്ചാര കേന്ദ്രം വികസിപ്പിക്കുക എന്നതിന്റെ ഭാഗമായി തദ്ദേശസ്വയംഭരണ സ്ഥാപനങ്ങളിലെ ജനപ്രതിനിധികൾക്ക് ഈ വിഷയത്തിൽ പരിശീലനം നൽകുന്നതിനുവേണ്ട പ്രാരംഭ നടപടികളാരംഭിച്ചിട്ടുണ്ട്.

(ബി) തിരുവമ്പാടി നിയോജകമണ്ഡലത്തിലെ ഏതെല്ലാം സ്ഥലങ്ങളെയാണ് ഈ പദ്ധതിയിലുൾപ്പെടുത്താനുദ്ദേശിക്കുന്നതെന്ന് വിശദമാക്കാമോ;

&

(സി) വിനോദസഞ്ചാര സാധ്യതയുള്ള പഞ്ചായത്തുകളിൽ ഒന്നിലേറെ വിനോദസഞ്ചാര കേന്ദ്രങ്ങൾ വികസിപ്പിക്കുന്നതിന് നടപടി സ്വീകരിക്കുമോ?

(ബി&സി) മേൽനടപടികൾ പൂർത്തിയാക്കിയതിനുശേഷം ടൂറിസം സാധ്യത പരിശോധിച്ച് ആയതിന്റെ അടിസ്ഥാനത്തിലാണ് പഞ്ചായത്തുകളെയും കേന്ദ്രങ്ങളെയും പരിഗണിക്കുന്നത്.